

מלחמה אין אוקראינע. טאָג-טעגלעכע ידיעות. 19טער מאָרץ 2022, 10:00 אין דער פֿיר פֿיר און צוואַנציקסטער טאָג פֿון דער מלחמה

מיט די עלנבויגנס קאָן מען זיך אַ מאָל דורכשלאָגן אַ וועג, נאָר ווייט וועסטו ניט אַוועקגיין (יידיש ווערטל)

אויסערן-פּאָליטיק. פרעזידענט זעלענסקי האָט אינפֿאַרמירט וועגן זיין שמועס מיט דער פֿאַרזיצערין פֿונעם אייראָפּעיִשן פֿאַראיינ אורסולאַ פֿאַן-דער-לייען: „דער ענטפֿער פֿונעם אייראָפּעיִשן פֿאַראיינ אויף דער קאַנדידאַטור פֿון אוקראַינע צו ווערן אַ מיטגליד אינעם פֿאַראיינ וועט אויסגעאַרבעט ווערן אין די קומעדיקע חדשים.“ דערווייל האָט דער פּוילישער פרעמיער-מיניסטער **מאַטעוּש מאַראַוויעצקי** אָנגעזאָגט אַ נייע פּראָגראַם אונטערן נאָמען „שירעם קעגן פּוטיין“. די פּראָגראַם וועט זיך קאָנצענטרירן אויפֿן באַפֿרייען די פּוילישע און די אייראָפּעיִשע ווירטשאַפֿט פֿון זייערע פֿאַרבינדונגען מיט רוסלאַנד, אויף ענערגעטישער דייווערסיפֿיקאַציע, אויף אונטערשטיצונגען לטובֿת ערדאַרבעטער און לטובֿת נייע אַרבעט-שטעלעס.

„נישט-אַנגעלייגט.“ ראָבערטאַ מעצאַלאַ, די פֿאַרזיצערין פֿון אייראָפּעיִשן פֿאַרלאַמענט, האָט אָנגעזאָגט אַז רוסישע און וויסרוסישע דיפּלאָמאַטן ווערן שוין נישט אַריינגעלאָזט אין די לאַקאַלן פֿון אייראָפּעיִשן פֿאַרלאַמענט. **דעראַצו** האָט בולגאַריע צוריקגעשיקט 10 רוסישע דיפּלאָמאַטן, און באַלד נאָך דעם האָבן לעטלאַנד, ליטע און עסטלאַנד אויך געשטעלט אַ טערמין פֿון 72 שעה אַז אַלע רוסישע דיפּלאָמאַטן זאָלן פֿאַרלאָזן זייער שטח.

פֿ"ש און כינע. דער פרעזידענט פֿון די פֿאַראייניקטע שטאַטן, דזשאָו ביידען, האָט אָפּגעהאַלטן **אַ צוויי-שעהדיקע זיצונג** מיטן כינעזישן פרעזידענט שי דזשינפינג און אים געוואָרנט קעגן „די ווירקונגען און קאַנסעקווענצן, טאַמער וועט כינע מאַטעריעל אונטערשטיצן רוסלאַנד“. כינע פֿאַרזיכערט ווייטער אַז עס איז נישט אין קיינעם אינטערעס אַז כינע זאָל אַריינטרעטן אין דער מלחמה, און לייקנט יעדע כוונה אונטערצושטיצן דעם קרעמל.

פּוטיין אויף דער בינע. פּוטיין איז אַרויסגעטראָטן **עפֿנטלעך צום ערשטן מאָל** זינט דעם אָנהייב פֿון דער מלחמה אין אוקראַינע. דאָס האָט ער געוואָלט אָפּמערקן דעם אַכטן יאַרטאָג פֿון דער רוסישער אָנעקסירונג פֿון קרים, און אונטערשטיצן די איצטיקע מלחמה. ער האָט גערעדט פֿאַר אַן עולם פֿון צענדליקער טויזנטער רוסן צונויפֿגעזאַמלטע אינעם גרעסטן מאַסקווער סטאַדיאָן. אָפֿיציעלע רוסישע אַנקעטעס, ווי אויך אַט די רוסישע מאַסן-פֿאַרזאַמלונג פֿרייטיק, שטייען אונטער אַ ספֿק, ווייל רוסלאַנד האָט אַ גוט אויסגעאַרבעטע שיטה פֿון מאַניפּולירן געגעבענע און פֿון לייגן אַ דרוק אויף די אָנגעשטעלטע פֿון מלוכישע אונטערנעמונגען. אָבער **אַן אַנקעטע** פֿון די לעצטע טעג, דורכגעפֿירט דורך אַן אומאָפּהענגיקער פֿאַרש-אַרגאַניזאַציע, באַווייזט אַז 58% פֿון דער רוסישער באַפֿעלקערונג האַלט פֿון פּוטינס באַשלוסן.

אַטאַקירטע שטעט. **דער אוקראַינישער גענעראַל-שטאַב** האָט אָנגעגעבן אַז די רוסישע כּוחות האָבן צום טייל באַהערשט די שלאַכטזאַנע אַרום דאַנעצק און צייטווייליק אָפּגעהאַקט דעם צוטריט פֿון אוקראַינע צום **אַזאַווער ים**. מאַריאָפּאָל און בערדיאַנסק, צוויי פֿון די וויכטיקסטע פֿאַרטשטעט ביי אַזאַווער ים, וואָס איז פֿאַרבונדן מיטן שוואַרצן ים, וואָלטן געווען אַ ממשותדיקער פֿאַרלוסט פֿאַר אוקראַינע. אין **כאַרקעוו** האָט אַ רוסישער ראַקעט צעשטערט די ביוראָען פֿונעם כאַרקעווער רעגיאָנאַלן אינסטיטוט פֿאַר כלל-אַדמיניסטראַציע ביי דער נאַציאָנאַלער אַקאַדעמיע פֿאַר כלל-אַדמיניסטראַציע פֿונעם אוקראַינישן פרעזידענט. אין **סומי** האָבן אַרטיילערע-שאַסן גורם געווען אַ שרפֿה אין אַ פֿאַרב- און לאַק-מאַגאַזין איבער אַ שטח פֿון העכער 6000 קוואַדראַט-מעטער. אין **טראַסטינעץ**, **סומיער אַבלאַסט**, האָבן די רוסישע כּוחות **באַשאַסן אַ שפּיטאַל**. אין **קיעוו** האָט די רוסישע שווערע אַרטיילערע באַשאַסן אַ געגנט פֿון פּריוואַטע ווין-בנינים אינעם סוויאַטשאַשין-קוואַרטאַל. **קראַמאַטאַרסקי, דאַנעצקער אַבלאַסט**, האָט געליטן **שווערע באַמבאַרדירונגען**. די פּרימאַרגעדיקע באַשיסונגען און באַמבאַרדירונג אין **מיקעלייעוו** האָבן איבערגעלאָזט צענדליקער קרבנות. דער מיקעלייעווער בירגער-מייסטער האָט דערקלערט אַז די אַלאַרם-סיסטעמען קעגן לופֿטאַנפֿאַלן האָבן זיך נישט געלאָזט אין גאַנג ווייל די ראַקעטן זענען אויסגעשאַסן געוואָרן פֿון גאַר נאָענט – פֿון כּעראַסאָן אַדער פֿון קרים.

דער ראַש פֿונעם פֿאַראייניקטן ייִשובֿ וועליקאַבורליצקע, וואָס איז געווען געפֿאַנגען ביי די רוסן, איז באַפֿרייט געוואָרן. אָבער דער סעקרעטאַר פֿון דער ניי-קאָאָווקער שטאַט-פֿאַרוואַלטונג זיצט שוין דעם צווייטן טאָג אין געפֿאַנגענשאַפֿט. **זיין ווייב דעראַצוילט** אַז ער ווערט דאַרטן געפֿיניקט און מע פֿאַדערט פֿון אים ער זאָל זיך אַרויסזאָגן לטובֿת דער רוסישער מאַכט.

דער הומאַניטאַרער מצב. דעם פרעזידענט קאַבינעט גיט צו וויסן אַז **9.145** מענטשן זענען הינט עוואַקוירט געוואָרן דורך הומאַניטאַרע קאַרידאַרן, בתּוכם 4.972 פֿון מאַריאָפּאָל, צווישן וועלכע 1.124 קינדער. פֿר די עניסאָוואַ, די אוקראַינישע אַמבּודסמאַנקע, האָט איבערגעגעבן אַז מע האָט אַרויסגעאַטעוועט 130 מענטשן פֿון אונטער די חורבֿות פֿונעם מאַריאָפּאָלער דראַמאַטישן טעאַטער. איבער 1000 אירע געפֿינען זיך נאָך דאַרטן. **דער גריכישער פרעמיער-מיניסטער** האָט אָנגעזאָגט אַז גריכנלאַנד איז גרייט און וויליק אויפֿצושטעלן צוריק דעם צעשטערטן קימפעט-שפּיטאַל אין מאַריאָפּאָל. דער באַשלוס שפּיגלט אַפֿ דעם פֿאַקט אַז **די מערסטע אוקראַינער גריכן לעבן אין דאַנעצקער אַבלאַסט**, בֿפֿרט אין דער געגנט אַרום מאַריאָפּאָל.

אַטאַקירטע מעדיעס. די רוסישע כוחות פֿאלן ווייטער אָן אויף מעדיע־פֿאַרשטייערס וואָס אַרבעטן אויפֿן שטח. [הראַמאָדסקע](#) אינט' האַט איבערגעגעבן אַז „אונדזער זשורנאַליסטיקע וויקטאָריאַ ראַשטישאַ געפֿינט זיך אין געפֿאַנגענשאַפֿט ביים רוסישן אַקאָפּאַנט. זינט דעם אָנהייב פֿון דער רוסיש־אוקראַינישער מלחמה האָט זי אָן אויפֿהער רעפּאָרטירט פֿון די קאַמפּפּונקטן אין מיזרח־און־דרום־אוקראַינע. דעם 12טן מאָרץ האָט זיך איבערגעריסן אונדזער קאַנטאַקט מיט איר.“ די וואָך האָבן זיך זשורנאַליסטן פֿון אוקראַינישע טעלעוויזיע־קאַנאַלן (ICTV, 1+1), „נאַסטאַיאַשטשעיע וורעמיאַ“ געפֿונען אונטער רוסישער באַמבאַרדירונג. פֿאָלגט נאָך די [טעגלעכע באַריכטן](#) וועגן דער סיטואַציע וואָס עס דערלאַנגען מעדיע־פֿאַרשטייערס אין אוקראַינע.

האַנדל. זינט דעם אָנהייב פֿון דער מלחמה האָבן איבער [220 אינטערנאַציאָנאַלע פֿירמעס](#) פֿאַרלאָזט רוסלאַנד. אַנדערע גלאַבאַלע געזעלשאַפֿטן פֿירן אָבער ווייטער זייער אַקטיוויטעט אין רוסלאַנד, ווי למשל: נעסטלע, דאַנאָן, יוניליווער, P&G, פֿאָלקסוואַגען, BMW, מערצעדעס. אַ באַזונדערש האַרבע עפֿנטלעכע קריטיק שטייען אויס דאַנאָן און נעסטלע, מיט דער טענה אַז זיי ציען רווחים פֿון דער מלחמה און פֿון דעם תּחום פֿון קינדער־באַשפּייזונג.

קולטור. זינט דעם אָנהייב פֿון דער מלחמה זענען עטלעכע אוקראַינישע קינסטלער [דערהרגעט געוואָרן](#) דורך רוסישע כוחות. דער אוקראַינישער באַלעט־טענצער אַרטעם דאַצישיין האָט זיך געפֿונען אויף אַן אָרט אין קיעוו וווּ רוסישע אַנפֿאַלער האָבן אָנגעהויבן אַ שיסעריי; ער איז פֿאַרוואַנדיקט געוואָרן און שפּעטער געשטאַרבן אין אַ שפיטאַל. אַקסאַנאַ שוועץ איז אומגעקומען ביים אויפֿרייס פֿון אַ ראַקעט.

דערוויסט זיך נאָך וועגן מאַריופּאָל. דער אוקראַינישער שטראַם־צושטעלער [טאַקפּליקס](#) האָט אַרויסגעגעבן 4 קורצפֿילמען וואָס עס האָבן געמאַכט מאַריופּאָלער אינוואַזיער אין די יאָרן 2017–2021. אַ העלפֿט פֿון דער הכנסה פֿאַר פֿאַרקויפֿטע בילעטן וועט איבערגעשיקט ווערן דער מאַריופּאָלער שטאַט־פֿאַרוואַלטונג צו דעקן די דרינגלעכע הומאַניטאַרע באַדערפֿענישן וואָס עס האָט גורם געווען די רוסישע אינוואַזיע. [זעט דאָ.](#)

צאָלן:

- לויטן פענטאַגאָן זענען זינט דעם אָנהייב פֿון דער פֿולמאָסיקער רוסישער אינוואַזיע אויסגעשאַסן געוואָרן העכער 1.080 ראַקעטן איבער אוקראַינישע טעריטאָריעס.
- אין קיעוו זענען זינט דעם אָנהייב פֿון דער מלחמה אומגעקומען 222 מענטשן, צווישן וועלכע 60 ציוויליסטן, 4 קינדער. עס זענען פֿאַרוואַנדיקט געוואָרן 889, פֿון וועלכע 241 ציוויליסטן, 18 קינדער.
- קנאַפע 10 מיליאָן אוקראַינער האָבן געמוזט פֿאַרלאָזן זייערע היימען: 6,5 מיליאָן זענען פֿאַרוואַגלט געוואָרן אין אַנדערע שטעט אין לאַנד און 3,2 מיליאָן האָבן אויסגעוואַנדערט אין אויסלאַנד.
- דער גענעראַל־שטאַב פֿון די אוקראַינישע באַוואַפֿנטע כוחות האָט אָנגעגעבן די בערכדיקע פֿאַרלוסטן פֿון דער רוסישער אַרמיי ביזן 19טן מאָרץ 6 אַ זייגער אין דער פֿרי: זעלנערס – אַרום 14.400, טאַנקען – 466, געפֿאַנצערטע קאַמפּוואַגנס (בראַנעוויקעס) – 1470, אַרטילעריע־סיסטעמען – 213, זעניט־אָדער אַנטילופֿט־האַרמאַטן – 44, פֿילראַקעטן־שיס־סיסטעמען – 72, עראַפּלאַנען – 95, העליקאָפּטערס – 115, נישט־געפֿאַנצערטע פֿאַרמיטלען – 914, גיכע שיפֿלעך – 3, ברענשטאָף־ציסטערנעס – 60, אַליין־פּליענדיקע עראַפּלאַנען – 17, ספּעציעלע אויסשטאַטונג – 11.

יעדע אַקציע העלפֿט, ווי קליין זי זאָל ניט זיין:

- הערט אויף צו קויפֿן פּראָדוקטן פֿון די אינטערנאַציאָנאַלע פֿירמעס וואָס אַרבעטן ווייטער אין רוסלאַנד (נעסטלע, דאַנאָן, יוניליווער). אַז איר צאָלט זיי, שטאַרקט איר די רוסישע אַרמיי און דעם רוסישן אַנפֿאַל אויף אוקראַינע. שטיצט בעסער אייערע אַרטיקע פּראָדוצענטן, וואָס וועלן זיך אַוואַדאָ פֿרייען.
- איר קענט העלפֿן מיט איין קליק דורך שטיצן „[שטאַט פֿון גוטסקייט](#)“ (לטובֿת מאַמעס און קינדער), דעם הילפֿצענטער „[העלפֿט אוקראַינע](#)“, דעם [טעאטער א"נ לעסיא אוקראינא](#) אין לעמבערג (אויפֿנעם און הילף פֿאַר פּליטים).
- שטיצט אונטער דעם נאַענטסטן [צענטער](#) פֿאַר הומאַניטאַרער הילף.
- פֿאַרשפּרייט דערהיינטיקע ידיעות וועגן דעם מצב אין אוקראַינע – צי דורך סאַציאַלע אָדער אַרטיקע מעדיעס, צי דורך איבערשיקן דעם איצטיקן ביולעטין.
- אַבאַנירט אונדזער טעגלעכן באַריכט דורך [טוויטער](#) אָדער דורך [אונדזער וועבאַרט](#).

אַ דאַנק פֿאַר אייער הילף!

זאָל לעבן אוקראַינע!